

[Handwritten signature]

उन्नत जातको फलफूलका विरुवा / कलमी काँठी प्रमाणिकरण(Bud wood certification) प्रविधि मार्फत अमिलाजात फलफूलका विरुवा उत्पादनका लागि फलफूल नर्सरीमा जालीघर (स्क्रिन हाउस) निर्माण सहयोग कार्यक्रम सञ्चालन कार्यविधि, २०७६

(मिति २०७६/०८/०२ गते माननीय मन्त्रीले स्वीकृत)

प्रस्तावना: आधुनिक नर्सरी सहितको ग्रिनहाउस/स्क्रिन हाउस/जालीघरबाट स्वस्थ फलफूल विरुवा उत्पादन गरी नयाँ ठाउँमा कृषकहरूले सोको नमूना अनुसरण गराउने अभिप्रायले फलफूलविरुवा उत्पादन कार्यलाई प्रभावकारी बनाउन वाञ्छनीय भएकोले, गण्डकी प्रदेशको भूमि व्यवस्था कृषि तथा सहकारी मन्त्रालयले यो कार्यविधि बनाएको छ ।

परिच्छेद १

प्रारम्भिक

१. संक्षिप्त नाम र प्रारम्भ: (१) यो कार्यविधिको नाम उन्नत जातको फलफूलका विरुवा / कलमी काँठी प्रमाणिकरण(Bud wood certification) प्रविधि मार्फत अमिलाजात फलफूलका विरुवा उत्पादनका लागि फलफूल नर्सरीमा जालीघर (स्क्रिन हाउस) निर्माण सहयोग कार्यक्रम सञ्चालन कार्यविधि, २०७६ रहेको छ । यो कार्यविधिमा आधुनिक फलफूल नर्सरी स्थापनाका लागि आवश्यक पूर्वाधारहरूको विकास गर्न निजी, उद्यमी, समूह, सहकारी तथा कम्पनीलाई अनुदान उपलब्ध गराउने कार्य समेटिएको छ ।

(२) यो कार्यविधि गण्डकी प्रदेशभर तुरुन्त लागु हुनेछ ।

२. परिभाषा: विषय वा प्रसंगले अर्को अर्थ नलागेमा यस कार्यविधिमा;

(क) "अनुदान" भन्नाले यस कार्य विधि अनुरूप जालीघर निर्माण र सञ्चालन गर्नका लागि सहयोग पुऱ्याउने उपलब्ध गराईने नगद, वस्तुगत तथा उत्पादन सामग्री सहयोग सम्झनुपर्छ ।

(ख) "अमिला वर्गका फलफूल" भन्नाले सुन्तला, कागती, अमिलो जुनार आदि सम्झनु पर्छ ।

(ग) "उद्यमी" भन्नाले यस कार्यविधि अनुरूपको जालीघर निर्माण गर्ने उद्देश्यले आवेदन दिने व्यक्ति, समूह, सहकारी तथा कम्पनी सम्झनुपर्छ ।

(घ) "एग्रिनेट हाउस" भन्नाले फल्याट टप भइ ४० Mesh को टप एग्रिनेट, एल्मुनियम शेड नेट तथा क्रिएल साइड नेटको आवरण र Galvanized iron वा Aluminium Locking Profile बाट निर्मित घरलाई सम्झनु पर्छ ।

(ङ) "कम्पनी" भन्नाले निजी क्षेत्रका व्यावसायीबाट कम्पनी रजिस्टारको कार्यालय वा घरेलु तथा साना उद्योग विभाग वा अन्तर्गतका निकाय वा स्थानीय तहमा दर्ता भएको कम्पनी भन्ने बुझनुपर्छ ।

(च) कलमी काँठी प्रमाणिकरण (Bud wood certification) भन्नाले कलमी गर्न आवश्यक माउ बोट सायनलाई रोग मुक्त तरिकाले संरक्षण गर्ने बिधि अपनाई स्वस्थ बनाएकोमा कृषि प्राविधिकबाट स्वस्थ बोट भनि प्रमाणित गरिएकोलाई सम्झनु पर्छ ।

(छ) "केन्द्र" भन्नाले जिल्लास्थित कृषि प्रविधि प्रसार सेवा उपलब्ध गराउने कृषि ज्ञान केन्द्र भन्ने सम्झनु पर्छ ।

(ज) "जालीघर" भन्नाले फलफूल विरुवा उत्पादनका लागि निर्माण हुने माउ बोट, रुटस्टक र कलमी विरुवा हुर्काउनका लागि चारैतिर जाली लगाएको र सूक्ष्म सिँचाइ पूर्वाधार भएको ग्रिनहाउस, वा स्क्रिन घरलाई सम्झनु पर्छ ।

(झ) "निर्देशनालय" भन्नाले गण्डकी प्रदेशको कृषि विकास निर्देशनालय भन्ने सम्झनु पर्छ ।

[Handwritten signature]

१

[Handwritten signature]

[Handwritten signature]



- (अ) "नेचुरल्ली भेण्टिलेटेड ग्रिनहाउस" भन्नाले तापक्रम नियन्त्रणको अतिरिक्त टप तथा साइड भेण्टिलेशनका माध्यमबाट तापक्रम व्यवस्थापन सहितको परावैजनी किरण अवरोधक पोलिथिन (U.V. Stabilized Polyethylene Film) र जालि (U.V. Stabilized Thermal Net) सँगै एग्रि नेट वा इन्सेक्ट नेट (Agri Net or Insect Net) को आवरण र Galvanized iron वा Aluminium Locking Profile बाट निर्मित घरलाई सम्झनु पर्छ ।
- (ट) "परियोजना" भन्नाले जालीघर (स्क्रिन हाउस) निर्माण कार्यक्रम सञ्चालन कार्यलाई सम्झनु पर्छ ।
- (ठ) "प्रमुख" भन्नाले कृषि ज्ञान केन्द्र वा कृषि विकास निर्देशनालयका प्रमुखलाई सम्झनु पर्छ ।
- (ड) "प्रस्ताव" भन्नाले उद्यमीले जालीघर निर्माण गर्नका लागि अनुदान पाउन पेश गरेको आवेदनको विवरणयुक्त कार्य योजना सम्झनु पर्छ ।
- (ढ) "ब्रड-उड" भन्नाले जातीय शुद्धता भएको स्वस्थ्य भाउबोट बाट लिईने पेन्सील आकारको गोलाई र २-३ वटा भेजिटेटीभ ब्रड भएको कलमी विरुवा उत्पादन गर्न योग्य हाँगालाई सम्झनु पर्छ ।
- (ण) "मन्त्रालय" भन्नाले गण्डकी प्रदेशको भूमि व्यवस्था, कृषि तथा सहकारी मन्त्रालयलाई सम्झनु पर्छ ।
- (त) "समिति" भन्नाले दफा ६ अनुसार गठित समिति सम्झनु पर्छ ।
- (थ) "रोगमुक्त वा निरोगी विरुवा" भन्नाले स्वस्थ रुटस्टक, सायन प्रयोग गरी कलमी गरिएको विरुवा वा स्वस्थ विजु विरुवा जुन संक्रामक रोग, ग्रिनिङ्ग र ट्रिस्टीजा आदि बाट मुक्त भएको सम्झनुपर्छ ।
- (द) "व्यक्ति" भन्नाले कृषक वा कृषि व्यवसायी भन्ने सम्झनु पर्छ ।
- (ध) "समूह" भन्नाले जिल्ला स्थित निकाय तथा स्थानीय तहमा दर्ता भएको कृषक समूहलाई सम्झनुपर्छ ।
- (न) "सहकारी संस्था" भन्नाले सहकारी ऐन तथा नियमावली बमोजिम सम्बन्धित कार्यालयमा दर्ता भएको संस्था सम्झनुपर्छ ।
- (न) "हाइटेक ग्रिनहाउस" भन्नाले तापक्रम व्यवस्थापनको अतिरिक्त परावैजनी किरण अवरोधक पोलिथिन (U.V. Stabilized Polyethylene film) र जाली (U.V. Stabilized Thermal Net) सँगै एग्रि नेट वा इन्सेक्ट नेट (Agri Net or Insect Net) को आवरण र Galvanized Iron वा Aluminium Locking Profile बाट निर्मित घरलाई सम्झनु पर्छ ।

३. कार्यविधिको उद्देश्य: यस कार्यविधिको उद्देश्य देहाय बमोजिम हुनेछन ;

- (क) निजी क्षेत्रमा स्कीन हाउस निर्माण र संचालन गर्न सहयोग गरी गुणस्तरीय अमिलाजात फलफूल विरुवा उत्पादन गर्ने ।
- (ख) गुणस्तरीय विरुवा उत्पादन गर्न व्यक्ति/समूह/सहकारी/कम्पनीलाई सक्षम बनाउने ।
- (ग) गुणस्तरीय विरुवा उत्पादन गरी फलफूल बालीको उत्पादन तथा उत्पादकत्व बढाउने ।
- (घ) अमिलाजात फलफूल उत्पादनको व्यवसायिक प्रवर्द्धन मार्फत आयात प्रतिस्थापन गर्दै लगी निर्यात प्रवर्द्धनमा सघाउ पुऱ्याउने ।

परिच्छेद २

कार्यक्रम र संचालन विधि

४. सूचना प्रकाशन: (१) यस कार्यविधि अनुरूपको कार्यक्रम संचालन गर्ने निर्देशनालय वा केन्द्रले उद्यमीहरूलाई जालीघर निर्माणका लागि आवेदन माग गर्न अनुसूची १ अनुसारको ३० दिने सार्वजनिक सूचना प्रकाशन गर्नेछ ।
- (२) उपदफा (१) बमोजिम सूचना प्रकाशन भएअनुरूप उद्यमीले अनुसूची ४ बमोजिम प्रस्ताव तयार गरी २ बमोजिमको आवेदन प्रस्ताव निर्देशनालय वा सम्बन्धित कृषि ज्ञान केन्द्रमा पेश गर्नुपर्नेछ ।

11.11

२



का

५. आवेदन दिन आवश्यक योग्यता : यस कार्यविधि अनुरूपको कार्यक्रमका लागि देहाय बमोजिमका सबै योग्यता पुगेका उद्यमीहरूले अनुसूचि २ अनुसार आवेदन दिनु पर्नेछ ।

(क) आवेदकको कम्पनी, सहकारी संस्था, समूह वा निजि फर्म कानून बमोजिम दर्ता भई स्थायी लेखा नम्बर लिएको ।

(ख) नर्सरी स्थापना भई १ वा २ वटा स्क्रीन हाउस निर्माण भैसकेको र कम्तिमा २ रोपनी जग्गामा व्यवस्था भईसकेको वा केही पुर्वाधार तयार भई कार्य सञ्चालन भएको ।

(ग) वार्षिक रूपमा स्क्रीन हाउसबाट कम्तिमा २५,००० ग्राफ्टीड विरुवा प्रति वर्ष उत्पादन गर्न सक्ने क्षमता भएको संरचनाको डिजाईन र लागत अनुमान तयार गरेको ।

(घ) स्क्रीन हाउस निर्माण पछि व्यवसायिक भावी कार्य योजना सहितको प्रतिबद्धता पेश गरेको ।

(ङ) स्क्रीन हाउस निर्माण भएको स्थानमा मोटर बाटो, सिंचाइ, विद्युत सुविधा, बजार र वित्तिय संस्था आदि सुविधा वा पुर्वाधार भएको ।

(च) आवेदकले कानून अनुसार पुरा गर्नुपर्ने सबै दायित्वहरू जस्तै: लेखा परीक्षण, कर चुक्ता, नविकरण पुरा गरेको हुनु पर्नेछ । कृषक समूहको हकमा समूह दर्ता भई नविकरण भएको हुनु पर्नेछ ।

(छ) स्क्रीन हाउसको हकमा आवेदकको आफ्नै स्वामित्वमा प्रस्तावित पुर्वाधार निर्माण गर्नका लागि प्रयाप्त जमिन भएको वा कम्तिमा १५ वर्षको लागि प्रयाप्त जमिन लिजमा लिएको हुनुपर्नेछ ।

(ज) स्क्रीन हाउसको हकमा डिजाइन, लेआउट तथा लागत अनुमान मान्यता प्राप्त प्राविधिक वा फर्म (आपूर्तिकर्ता) बाट अनिवार्य रूपमा तयार भएको हुनुपर्नेछ ।

(झ) विरुवा उत्पादनका लागि आवश्यक जनशक्ति तथा प्राविधिक ज्ञानको व्यवस्था भएको हुनुपर्नेछ ।

६. प्रस्तावना मूल्यांकन तथा छनौट समिति गठन र संचालन व्यवस्था: (१) कृषि विकास निर्देशनालयले कार्यक्रम संचालन गरेको अवस्थामा तल उल्लेख गरे बमोजिमको समिति हुनेछ:

(क) वरिष्ठतम अधिकृत, निर्देशनालय, पोखरा	- अध्यक्ष
(ख) कृषि व्यवसाय प्रवर्धन महाशाखा प्रमुख, मन्त्रालय	- सदस्य
(ग) बागवानी विकास अधिकृत, निर्देशनालय	- सदस्य
(घ) कृषि इन्जिनियर, निर्देशनालय, पोखरा	- सदस्य
(ङ) लेखा अधिकृत, निर्देशनालय	- सदस्य
(च) वरिष्ठ बागवानी विकास अधिकृत, बागवानी विकास शाखा, निर्देशनालय	- सदस्य सचिव

(२) कृषि ज्ञान केन्द्रले कार्यक्रम संचालन गरेको अवस्थामा तल उल्लेख गरे बमोजिमको समिति हुनेछ:

(क) वरिष्ठतम अधिकृत कृषि ज्ञान केन्द्र	-संयोजक
(ख) संरक्षण अधिकृत वाली	-सदस्य
(ग) कृषि प्रसार अधिकृत	-सदस्य
(घ) बागवानी विकास अधिकृत	-सदस्य सचिव

(३) समितिले उपयुक्त देखेको विषयमा मिल्ने अन्य पदाधिकारी वा व्यक्ति (बढिमा ३ जना) बैठकमा आमन्त्रित गर्न सक्नेछ ।

७. छनौट समितिको काम, कर्तव्य र अधिकार: छनौट समितिको काम, कर्तव्य र अधिकार देहाय बमोजिम हुनेछ :

(क) आवेदक उद्यमीहरूबाट पेश भएका आवेदनहरूको अनुसूची ३ को मूल्यांकन ढाँचा अनुरूप मूल्यांकन गर्ने ।

(ख) आवश्यकता अनुसार आवेदकहरूको जालीघर बनाउने स्थानको स्थलगत अध्ययन गरी उपयुक्त आवेदनहरूको छनौट गर्ने ।

(ग) छनौट भएका परियोजनाहरूको लक्ष्य अनुसार कार्यान्वयन गर्नको लागि आवश्यक स्वीकृतीको लागि सिफारिस गर्ने ।

३

३

३



३

४

- (घ) जालीघर निर्माण र संचालन कार्यको अनुगमन गरी कार्यान्वयनका सम्बन्धमा मार्गदर्शन दिने।
(ङ) आवश्यक परेमा समितिले स्थलगत अनुगमन गरी रिपोर्टिङ समेत गर्न सक्नेछ।

परिच्छेद ३

परियोजना स्वीकृति तथा अनुदान

८. परियोजना स्वीकृति र संज्ञौता: १) जालीघर निर्माणको लागि उद्यमी छनौट गर्दा पहिले जालीघर तयार गरेका तर तीनवटा भन्दा कम भएका नर्सरीहरुलाई प्राथमिकता दिइनेछ।
२) छनौट समितिबाट सिफारिस भई छनौट भएका उद्यमीहरुको परियोजनाहरु स्वीकृत गरी उनीहरूसंग अनुसुची ५ अनुसार प्रतिबद्धता लिई अनुसुची ६ बमोजिमको संज्ञौता गरिनेछ।
३) संज्ञौता भएका उद्यमीहरुलाई जालीघर निर्माणका लागि कायदिश दिइनेछ।
९. अनुदान रकम सम्बन्धि व्यवस्था: १) अमिलो जातका गुणस्तरीय विरुवा उत्पादनका लागि जालीघर निर्माणमा नीजि उद्यमीका लागि निर्माण लागतको ५० प्रतिशत रकम अनुदानको रूपमा उपलब्ध गराइनेछ भने कृषक समूह/सहकारीहरुलाई लागतको ७५ प्रतिशत रकम अनुदानको रूपमा उपलब्ध गराइनेछ।
२) अनुदान रकम जालीघर निर्माण कार्य सम्पन्न प्रतिवेदनको आधारमा अनुदानग्राहीको बैंक खातामा जम्मा हुने गरी उपलब्ध गराइनेछ।
३) अनुदान रकम उपलब्ध गराउँदा आवश्यकता अनुसार बढीमा २ किस्तामा उपलब्ध गराइनेछ।

१०. अनुदानग्राहीले उद्यमीले पालना गर्नुपर्ने शर्तहरू: (१) उद्यमीले यस कार्यविधि अनुसार निर्माण हुने कामको विवरण, लागत, सम्पन्न अवधि लगायतका विवरणको हार्डिड बोर्ड निर्माणस्थलमा राख्ने व्यवस्था गर्नुपर्नेछ।
(२) यस कार्यविधि अनुरूप अनुदान प्राप्त गर्ने उद्यमीले निर्माण कार्यको तोकिएको प्राविधिकबाट सम्पन्न कामको निरीक्षण गराई मेजरमेन्ट बुक राखी वील बनाउने व्यवस्था गर्नुपर्नेछ।
(३) अनुदानग्राहीले आफूले संचालन गरेको कार्यक्रमको सार्वजनिक सुनवाई गर्नुपर्नेछ। सार्वजनिक सुनवाईमा आफूले प्राप्त गरेको रकमको विवरण, संचालन गरिएका कार्यक्रमको विवरण र प्राप्त भएको प्रगति तथा उपलब्धीहरुको जानकारी गराउनु पर्नेछ।
(४) कार्य संचालनका क्रममा उद्यमीले कृषि विकास निर्देशनालयले दिएको निर्देशनको पालना गर्नुपर्नेछ।
(५) नेपाल सरकारले चाहेमा जुनसुकै बखत उद्यमीको निर्माण र संचालन कार्यको हिसाब किताब हेर्न सक्नेछ। हिसाब देखाउनु सम्बन्धित उद्यमीको दायित्व हुनेछ।
(६) विरुवा उत्पादन कार्ययोजना तयार गर्नुपर्नेछ।
(७) उत्पादित तथा विक्री बितरण भएका विरुवाहरुको विवरण कृषि विकास निर्देशनालयलमा उपलब्ध गराउनु पर्नेछ।

परिच्छेद ५

अनुगमन तथा मूल्यांकन

११. अनुगमन तथा मूल्यांकनको व्यवस्था: (१) अनुदान प्राप्त परियोजना स्थापना र संचालनको अनुगमन मन्त्रालय, निर्देशनालय, केन्द्रले संयुक्त वा आवश्यकता अनुसार छुट्टाछुट्टै पनि गर्नेछन्।
(२) दफा (१) बमोजिम भएको अनुगमन र निर्देशन लिखित अभिलेख/प्रतिवेदन कार्यालयले सुरक्षित राख्नुपर्नेछ।
(३) दफा (२) बमोजिम लिइएको निर्देशन पालना गर्नु अनुदानग्राहीको कर्तव्य हुनेछ।

परिच्छेद ६

विविध

NA

४



४

11

१२. अनुदान रकमको दुरुपयोग सम्बन्धमा: (१) सम्झौता अनुरूप काम नगर्ने अनुदानग्राही वा उद्यमीको अनुदान रकम रोक्का गर्न सकिनेछ।

(२) यस कार्यविधि बमोजिम अनुदान रकम लिई दुरुपयोग गरेको पाइएमा वा रकमको हिसाव नबुझाएमा त्यस्ता अनुदानग्राहीलाई प्रचलित ऐन नियम बमोजिम कारवाही गरी असुल उपर गरिनेछ।

१३. कन्टिन्जेन्सी: निर्माण कार्यमा मात्र अनुदान प्राप्त हुने रकमको अधिकतम ४ प्रतिशत रकम कन्टिन्जेन्सी बापत राखिनेछ र सो रकम सूचना प्रकाशन, स्टेशनरी, अनुगमन, बैठक भत्ता, प्रस्ताव मूल्यांकन पारिश्रमिक तथा अनुदानग्राहीलाई तालिम तथा अभिमुखीकरण आदिमा खर्च गरिनेछ।

१४. बाधा अडचन निरूपण: यस कार्यविधि कार्यान्वयनमा केही बाधा अडचन आईपरेमा वा विवाद उत्पन्न भएमा सोको निरूपण प्रचलित कानून बमोजिम हुनेछ र मन्त्रालयको व्याख्या अन्तिम हुनेछ।

१५. कार्यविधि संशोधन: यस कार्यविधिमा केही कुरा संशोधन गर्नु परेमा निर्देशनालयको सिफारिसमा मन्त्रालयले आवश्यकता अनुसार संशोधन गर्न सक्नेछ।

१६. प्रचलित कानून बमोजिम हुने: यस कार्यविधिमा उल्लेख भएका विषयहरू यसै बमोजिम र अन्य व्यवस्थाहरूको हकमा प्रचलित कानून बमोजिम हुनेछ।

१७. उत्पादन, वितरण र गुणस्तर नियन्त्रण: (१) अनुदान प्राप्त उद्यमीले क्रमतीमा १५ (पन्ध्र) वर्ष अविच्छिन्न रूपमा फलफूल विरुवा उत्पादन गर्नुपर्नेछ।

(२) सम्बन्धित जिल्लाको कृषि ज्ञान केन्द्रबाट बागवानी विकास अधिकृत वा तोकिएको अधिकृतबाट फलफूल विरुवा उत्पादनको निरीक्षण र आवश्यक परेमा प्रयोगशाला परीक्षण गरेर बेचन योग्य प्रमाणित भएपछि मात्र कृषि ज्ञान केन्द्र तथा कृषि विकास निर्देशनालयको समन्वयमा विक्री वितरण गर्नुपर्नेछ।

(३) परियोजनाबाट उत्पादित विरुवा नेपाल सरकारले तोकेको दरमा उपलब्ध गराउनुपर्नेछ।

(४) उत्पादित विरुवा नेपाल सरकारको मापदण्ड पुगेको उपयुक्त विरुवा हुनु पर्नेछ।

१८. कारवाहीको व्यवस्था: यस कार्यविधि बमोजिम अनुदान रकम लिई दुरुपयोग गरेको पाइएमा वा रकमको हिसाव नबुझाएमा त्यस्ता उद्यमी लाई प्रचलित कानून बमोजिम नेपाल/प्रदेश सरकारले कारवाही गरी असुल उपर गर्नेछ।

1

1



1

कृषि

अनुसूची १

(दफा ४ को उपदफा १ सँग सम्बन्धित)

परियोजना स्थापनाको अनुदानका सम्बन्धमा प्रस्ताव आव्हानको सूचना

सूचना । सूचना । । सूचना । । ।

यसआर्थिक वर्ष को वार्षिक स्वीकृत कार्यक्रम अनुसार उन्नत जातको फलफूलका विरुवा / कलमी काँठी प्रमाणिकरण (Bud wood certification) प्रविधि मार्फत अमिलाजात फलफूलका विरुवा उत्पादनका लागि जालीघर (स्क्रिन हाउस) निर्माणका लागि अनुदान उपलब्ध गराउने कार्यक्रम रहेको हुँदा गण्डकी प्रदेशका इच्छुक कृषक, कृषक समूह, कृषि सहकारी, कृषि फार्म, कृषि कम्पनीहरूबाट दरखास्त आव्हानको लागि यो सूचना प्रकाशित गरिएको छ । यो सूचना प्रथम पटक प्रकाशन भएको मितिले ३० दिनभित्रमा तोकिएको ढाँचामा आवश्यक कागजातहरू एवं व्यवसायिक प्रस्ताव सहित आवेदन आव्हान गरिएको छ । थप जानकारीका लागिमा सम्पर्क गर्न हुन अनुरोध छ ।

Bi

कृषि



Me

[Handwritten mark]

अनुसूचि २
(दफा ५ को उपदफा १ सँग सम्बन्धित)
.....परियोजना स्थापनाको अनुदानका लागि आवेदन नमुना

श्री
कृषि विकास निर्देशनालय
पोखरा।

भेरो, कृषि समूह तथा कृषि सहकारी संस्था/कम्पनीबाट..... स्थानमा, गा.पा./न.पा.,
.....जिल्ला.....अन्तर्गत..... परियोजना स्थापना गर्ने लक्ष्य रहेकोले सोका लागि लागत
अनुमान रुमध्ये रु. मैले/हाम्रै संस्थाबाट व्यहोरी बाँकी रु. अनुदान
पाउने व्यवस्थाका लागि देहाय बमोजिमका कागजातहरू राखी निवेदन पेश गरेको छु/गरेका छौं।

संलग्न कागजातहरू:

१. नेपाली नागरिकताको प्रतिलिपी।
२. उद्योग/संस्था/कम्पनी दर्ता तथा नवीकरण भएको र स्थायी लेखा नम्बर लिएको कागजको प्रतिलिपी।
३. जग्गाको लालपुर्जा वा लिजमा लिएको भए सोको प्रतिलिपी।
४. परियोजनाको डिजाईन तथा लागत अनुमान।
५. परियोजनाको पूर्वाधार विकास निर्माण गर्ने कार्यतालिका।
६. निजि फर्म संस्था/कम्पनीमा हाल रहेको नगद मौज्दातको प्रमाण र लगानीका श्रोतहरूको आधार।
७. सडक/बिजुली र पानीको श्रोत रहे नरहेको विवरण।
८. उत्पादन कार्ययोजनाको विवरण (अनुसूची ४ बमोजिमको)।
९. सेवा पुऱ्याउने व्यवसायीक क्षेत्रहरू।
१०. संस्था/कम्पनीका साधारण सदस्य संख्या।
११. समूहको हकमा समूह नवीकरणको प्रमाण।

निवेदक

.....फर्म/ कम्पनी
.....कृषि सहकारी संस्था
ठेगाना:
सम्पर्क नम्बर:
फर्म/ संस्थाको छाप:

[Handwritten mark]

[Handwritten mark]



अनुसूचि ३
(दफा ७ सँग सम्बन्धित)

परियोजना स्थापना, तथा संचालनको लागि अनुदान रकम उपलब्ध गराउने मूल्यांकन फारम

क्र.स.	मूल्याङ्कनका आधारहरू	अंक भार
१.	परियोजना स्थापना गर्ने जग्गाको क्षेत्रफल सम्बन्धि व्यवस्था	१०
(क)	माउवोट भएको जग्गाको क्षेत्रफल पर्याप्त भएको (२ रोपनी भन्दा माथि)	१०
(ख)	माउवोट भएको जग्गाको क्षेत्रफल (२ रोपनी भन्दा कम)	५
२.	परियोजना स्थापनाको लागि आवश्यक पूर्वाधार सम्बन्धी व्यवस्था	१५
(क)	दुई वटा स्क्रीन हाउस भएको	१५
(ख)	एक वटा स्क्रीन हाउस भएको	१०
(ग)	स्क्रीन हाउस नभएको	८
३.	अन्य पूर्वाधारको अवस्था	१५
(क)	सडक, बिजुली र सिंचाई सबैको सुविधा भएको	१५
(ख)	सडक, बिजुली र सिंचाई मध्ये कुनै दुई सुविधा मात्र भएको	१०
(ग)	सडक, बिजुली र सिंचाई मध्ये कुनै एक मात्र सुविधा भएको	५
४.	प्रस्तावित परियोजनाको प्रस्तावकको आर्थिक क्षमताको अवस्था	१५
(क)	व्यहोर्नु पर्ने लागत अंश व्यहोर्न सक्षम भएको पर्याप्त आधार देखिएको	१५
(ख)	व्यहोर्नु पर्ने लागत अंश व्यहोर्न सम्भाव्यता देखिएको	१०
५.	उत्पादन योजना र उत्पादन सम्भाव्यताको अवस्था	१०
(क)	दफा ५ उपदफा (३) मा तोके भन्दा बढी उत्पादन गर्ने योजना प्रस्ताव भएको	१०
(ख)	दफा ५ उपदफा (३) मा तोके जति मात्र उत्पादन गर्ने योजना प्रस्ताव भएको	८
६.	जनशक्तिको अवस्था	१५
(क)	कृषिमा स्नातक	१५
(ख)	कृषिमा प्रमाण पत्र तह वा प्रा.स; ना. प्रा. स तालिम प्राप्त	१४
(ग)	एक महिना वा सो भन्दा बढि अवधिको तालिम लिएको	१३
(घ)	नर्सरी उत्पादन वा व्यवस्थापन सम्बन्धि एक महिना भन्दा कम अवधिको तालिम लिएको	१२
७.	भौगोलिक स्थितिको मापन	१०
(क)	प्रशस्त घाम लाग्ने पूर्व, दक्षिण मोहडा भएको जग्गा	१०
(ख)	घाम कम लाग्ने उत्तर, पश्चिम मोहडाको जग्गा	७
८.	फलफूल बिरुवाको बिक्री वितरण रेकर्ड	१०
(क)	वार्षिक दश हजारभन्दा बढी बेर्ना बेच्ने गरेको	१०
(ख)	वार्षिक दश हजारभन्दा कम बेर्ना बेच्ने गरेको	७
(ग)	नर्सरी स्थापनाको शुरुवातको वर्ष	५

एकै स्थानका प्रस्तावकहरूको प्रस्ताव मूल्याङ्कन गर्दा अझ बराबर आएमा फिल्ड भेरिफिकेसन गरी पेश भएका कागजात अनुसार भए नभएको मूल्यांकन गर्ने र एक स्थानमा एउटामात्र पर्ने गरी निर्णय गर्ने।

me

[Signature]



[Signature]

8/1

अनुसूची ४
(दफा ४ को उपदफा २ सँग सम्बन्धित)
कार्ययोजना (प्रस्ताव)को संक्षिप्त ढाँचा

१. कृषक समूह/सहकारी/कम्पनी/निजि फर्मको नाम र ठेगाना:
२. परियोजनाको क्षेत्रफल:
३. परियोजना सम्बन्धि अध्ययन/तालिम लिएको भए
(क) तालिम/अध्ययनको वर्ष (ख) अवधि (ग) प्रदान गर्ने संस्था
४. विवरण

क्र.सं	परियोजना विवरण	क्षमता/आकार	संख्या	अनुमानित लागत रु.		
				संस्थाबाट व्यहोनि	अनुदान माग	कुल जम्मा
जम्मा						

५. संलग्न हुने जनशक्तिको विवरण

क्र.सं	विवरण	संख्या	योग्यता	खर्च हुने रकम रु.
	संचालन			
	प्राविधिक रेखदेख			
	सुरक्षा			

६. वार्षिक विरुवा उत्पादन अनुमान

वर्ष	विवरण (विरुवाको किसिम)	इकाई	परिमाण	अनुमानित बिक्रि दर रु.	जम्मा आय रु.

नयाँ सौच केही भए उल्लेख गर्नुहोस्...

.....

प्रस्तावकको
नाम, थर:
ठेगाना:
सम्पर्क फोन न:
संस्थाको छाप(संस्थाको हकमा)
दस्तखत:
मिति:

ms

९ ३ i



[Handwritten mark]

अनुसूची ५
(दफा ५ सँग सम्बन्धित)
प्रतिबद्धता पत्र नमुना

..... कार्यालयको मिति २०७८/...../.....को सूचना अनुसार अपुरो पूर्वाधार (एक वा दुई गोटा मात्र स्कीन हाउस भएको) पुरा गराउने कार्यक्रम रहेको हुँदा ईच्छुक भई सो कार्यक्रममा सहभागिताको लागि कार्ययोजना सहितको आवेदन पेश गरेको छु /छौं। उक्त कार्यक्रममा छनोट भएमा कार्ययोजनामा उल्लेख भएबमोजिमको कार्य गर्नेगरी घटीमा..... वर्ष सम्म निरन्तरता दिनेछु/छौं। कार्ययोजना अनुसारको कार्य नगरेमा वा..... वर्षभन्दा अगावै सो कार्यहरू बन्द गरेमा नेपाल सरकारबाट प्राप्त अनुदान रकम फिर्ता गर्ने प्रतिबद्धता व्यक्त गर्दछु/छौं। अन्यथा प्रचलित ऐन कानून बमोजिम सहैला/बुझाउँला। साथै प्रस्तावित कार्यहरूका लागि अन्य कुनै निकायबाट आर्थिक सहयोग प्राप्त नगरेको र सञ्चालित क्रियाकलापबाट वातावरणलाई असर नपुऱ्याउने प्रतिबद्धता समेत व्यक्त गर्दछु/छौं। इतिसम्बत २०७८/...../.....गते रोज शुभम्।

नाम, थर:

संस्था भए संस्थाको नाम:

ठेगाना:

दस्तखत:

मिति:

संस्थाको छाप:

दायाँ	बायाँ
-------	-------

[Handwritten signature]

[Handwritten signature]



अनुसूची ६
(दफा ८ सँग सम्बन्धित)
सम्झौता पत्र नमुना

[Handwritten signature]

१. यो सम्झौता पत्र (प्रथम पक्ष) र सम्बन्धित उद्यमी..... (दोश्रो पक्ष) बीच परियोजना स्थापना र संचालन गरी.....फलफूल विरुवा उत्पादन गर्ने कार्यको लागि प्रयोग हुनेछ।
२. सम्झौता भएको मिति देखि यस सम्झौता प्रारम्भ भएको मानिनेछ।
३. दोश्रो पक्षले सम्झौतामा उल्लेख भएबमोजिमका कार्यहरू सम्झौता भएको मितिले दिन भित्र शुरु गर्नुपर्नेछ।
४. प्रथम पक्षले दोश्रो पक्षलाई आयोजनाको प्रकृति अनुसार बढीमा २ किस्तामा सम्झौता बमोजिमको रकम उपलब्ध गरिनेछ।
५. प्रथम किस्ता भुक्तानीका लागि दोश्रो पक्षले कम्तिमा जम्मा कामको ३० प्रतिशत काम सम्पन्न गरेपछि ३० प्रतिशत रकम प्रथम किस्ता बापत भुक्तानी गराइनेछ। कार्य सम्पन्न भएपछि मात्र अन्तिम किस्ता रकम उपलब्ध गराइनेछ।
६. किस्ता भुक्तानी गर्दा सम्बन्धित प्राविधिकको मूल्याङ्कन तथा स्थलगत अनुगमन सहितको सिफारिसको आधारमा रकम भुक्तानी गरिनेछ। दोश्रो पक्षले कार्य गर्दा प्राविधिकको निर्देशन अनुसार कार्य गर्नुपर्नेछ।
७. अन्तिम किस्ता भुक्तानी गर्ने सम्बन्धमा प्राविधिकले कार्य सम्पन्न मूल्याङ्कन गरी अन्तिम बिल सहितको कार्य सम्पन्न प्रतिवेदन (फोटो तथा Visual) तयार गरी दोश्रो पक्षले प्रथम पक्षसँग अनुरोध गर्नुपर्नेछ। प्रथम पक्षले रीत पूर्वकको सम्पूर्ण प्रतिवेदन तथा बिल भरपाईहरू प्राप्त भएपछि भुक्तानीको आवश्यक व्यवस्था मिलाईनेछ।
८. स्थानिय तहको कार्य सम्पन्नताको सिफारिस संलग्न गर्नु पर्नेछ।
९. दोश्रो पक्षले निर्माण कार्यको सार्वजनिक सुनुवाई परियोजना क्षेत्रमा गर्नुपर्नेछ।

.....
प्रथम पक्षका तर्फबाट
नाम
पद
कार्यालयको नाम र छाप:

.....
दोस्रो पक्षका तर्फबाट
नाम
पद
संस्थाको नाम र छाप:

साक्षी
नाम थर
ठेगाना

साक्षी
नाम थर
ठेगाना

[Handwritten signature]

